

Paġna Ewlenija > ... > Teħid Ta' Azzjoni Legali > Atlas Ġudizzjarju Ewropew Dwar Kwistjonijiet Ċivili > Talbiet Żgħar > Germany

Talbiet Żgħar

Ġermanja



Ġermanja

SIB QRATI/AWTORITAJIET KOMPETENTI

L-għodda ta' tiftix hawn taħt se tgħinek tidentifika qorti/qrati jew awtorità(jiet) kompetenti għal strument legali Ewropew speċifiku. Jekk jogħġbok innota li għalkemm sar kull sforz biex tiġi aċċertata l-preċiżjoni tar-riżultati, jista' jkun hemm xi każijiet eċċezzjonali li jikkonċernaw id-determinazzjoni ta' kompetenza li mhumiex neċessarjament koperti.

Artikolu 25 1 (a) Il-qrati kompetenti

Fl-Istati federali Ġermaniżi (*Länder*), il-qrati kollha li jistgħu jiġu invokati skont ir-regoli dwar il-ġuriżdizzjoni internazzjonali, territorjali u sostantiva għandhom ġuriżdizzjoni fi kwistjonijiet li jirrigwardaw il-Proċedura Ewropea għal Talbiet Żgħar skont ir-Regolament (KE) Nru 861/2007 (ara https://e-justice.europa.eu/content_jurisdiction-85-de-de.do?member=1). B'mod ġenerali, il-qrati lokali (*Amtsgerichte*) għandhom ġuriżdizzjoni sostantiva fuq it-tilwim.

Għall-istati federali ta' Baden-Württemberg, Hessen, Nordrhein-Westfalen, is-Sassonja-Anhalt u Schleswig-Holstein, il-qrati li ġejjin għandhom il-ġuriżdizzjoni:

F'Baden-Württemberg:

Għal kawżi quddiem il-qrati lokali

1. Il-Qorti Lokali ta' Heidelberg

għad-distrett tal-Qorti Reġjonali Superjuri ta' Karlsruhe (*Bezirk des Oberlandesgerichts*),

2. Il-Qorti Lokali ta' Heilbronn

għad-distrett tal-Qorti Reġjonali Superjuri ta' Stuttgart.

F'Hessen:

1. Il-Qorti Lokali ta' Frankfurt am Main għad-distretti koperti mill-Qrati Lokali ta' Hessen

2. Il-Qorti Reġjonali ta' Frankfurt am Main (*Landgericht*) għad-distretti koperti mill-Qrati Reġjonali ta' Hessen.

Fin-Nordrhein-Westfalen:

Il-Qorti Lokali ta' Essen għad-distretti kollha koperti mill-Qrati Lokali tan-Nordrhein-Westfalen.

Fir-reġjun tas-Sassonja-Anhalt:

Il-Qorti Lokali ta' Halle (Saale).

Fi Schleswig-Holstein:

Għal kawzi li jaqgħu taħt il-ġurisdizzjoni sostantiva tal-Qrati Lokali

1. Il-Qorti Lokali ta' Flensburg għad-distrett kopert mill-Qorti Reġjonali ta' Flensburg (il-Qrati Lokali ta' Flensburg, Husum, Niebüll u Schleswig),
2. Il-Qorti Lokali ta' Itzehoe għad-distrett kopert mill-Qorti Reġjonali ta' Itzehoe (il-Qrati Lokali ta' Elmshorn, Itzehoe, Meldorf u Pinneberg),
3. Il-Qorti Lokali ta' Kiel għad-distrett kopert mill-Qorti Reġjonali ta' Kiel (Bad Segeberg, Eckernförde, Kiel, Neumünster, Norderstedt, Plön u l-Qrati Lokali ta' Rendsburg) u
4. Il-Qorti Lokali ta' Lübeck għad-distrett kopert mill-Qorti Reġjonali ta' Lübeck (il-Qrati Lokali ta' Ahrensburg, Eutin, Lübeck, Oldenburg, Ratzeburg, Reinbek u Schwarzenbek).

Artikolu 25 1 (b) Mezzi ta' komunikazzjoni

Kullimkien huma disponibbli l-mezzi ta' komunikazzjoni segwenti: il-posta inkluż kurjer privat, il-faks, il-kunsinna personalment, jew il-preżentazzjoni tat-talba fl-uffiċċju tal-qorti għall-preżentazzjoni tat-talbiet (*Rechtsantragstelle*).

Barra minn hekk, it-talbiet bil-miktub jistgħu jiġu ppreżentati f'għamla elettronika fl-istati federali (*Länder*) kollha f'ċerti qrati u fil-Qrati Federali kollha, u f'dan il-każ, il-persuna responsabbli mill-preżentazzjoni tal-att elettroniku trid teħmeż firma elettronika awtorizzata. Dan jirrikjedi softwer tal-firem u kard tal-firem bl-apparat għall-qari tal-kard korrispondenti. Il-qrati parteċipanti jistgħu wkoll ikunu kkuntattjati minn Stati Membri oħra permezz tal-interfaċċa e-CODEX. Informazzjoni dwar liema qrati jippermetti aċċess elettroniku tinsab hawnhekk: <http://www.justiz.de/> u <http://www.egvp.de/> jew fuq is-siti web tal-qrati individwali.

Mill-1 ta' Jannar 2018, se jkun possibbli li l-atti elettronici jiġu ppreżentati lil-*Land* u lill-qrati federali kollha, skont l-Artikolu 130a tal-Kodiċi rrevedut tal-Proċedura Ċivili, dment li l-att elettroniku jkollu l-firma elettronika awtorizzata tal-persuna responsabbli għaliha, jew ikun iffirmit minnhom u trażmess b'mezzi siguri. "Mezzi siguri" jittqiesu li huma:

1. is-servizz tal-gvern elettroniku tal-Ġermanja "De-Mail" bl-awtentikazzjoni tal-ispeditur (*absenderbestätigt*);
2. il-kaxxa postali elettronika speċjali għall-avukati ("beA");
3. il-kaxxa postali elettronika speċjali għall-awtoritajiet pubbliċi ("beBPo").

Il-parametri tekniċi għat-trażmissjoni tal-atti elettronici għandhom jiġu stipulati f'Regolament tal-Gvern Federali li għandu jidhrol fis-seħħ sal-1 ta' Jannar 2018.

Artikolu 25 1 (c) Awtoritajiet jew organizzazzjonijiet li jipprovdu assistenza prattika

Il-qrati lokali huma kompetenti li jipprovdu assistenza prattika f'konformità mal-Artikolu 11 tar-Regolament (KE) Nru 861/2007 kif emendat. Tingħata assistenza prattika mill-persunal rilevanti skont l-organigramma tal-organizzazzjoni, prinċipalment minn persunal fl-uffiċċji għall-preżentazzjoni tat-talbiet jew fl-uffiċċji tal-informazzjoni. Wieħed jista' jsib informazzjoni dwar il-qrati lokali kompetenti u l-mezzi ta' komunikazzjoni fl-Atlas Ġudizzjarju Ewropew. Irreferi għall-punt (a) hawn fuq.

Artikolu 25 1 (d) Mezzi ta' notifika u komunikazzjoni elettronici u metodi biex wieħed jagħti l-kunsens tiegħu għalihom

Skont l-Artikolu 174(1) u (2) tal-Kodiċi tal-Proċedura Ċivili, att proċedurali jista' jiġi nnotifikat permezz ta' faks, b'konferma tar-riċevuta, lil avukat, nutar, marixxall tal-qorti (*Gerichtsvollzieher*), konsulent tat-taxxa jew kull persuna oħra li tgawdi minn fiduċja partikolari inkwantu għall-professjoni tagħha, awtorità pubblika, korporazzjoni, jew korp irregolat bil-liġi pubblika.

Skont l-Artikolu 174(3), l-atti elettronici jistgħu wkoll jiġu nnotifikati lill-istess persuni. L-istess japplika għal

partijiet oħra fil-proċedimenti legali, dment li jkunu taw espressament il-kunsens tagħhom għall-atti li jkunu qed jiġu trażmessi f'għamla elettronika. L-att irid jiġi ffirmat b'mod elettroniku u jrid ikun protett kontra d-divulgazzjoni tiegħu lil terzi persuni mhux awtorizzati. L-atti jistgħu jintbagħtu wkoll permezz tad-De-Mail.

B'effett mill-1 ta' Jannar 2018, se jkun possibbli li jintbagħtu atti elettronici permezz ta' kanal sigur ta' trażmissjoni (*sicherer Untermittlungsweg*) fis-sens tal-Artikolu 130a tal-Kodiċi tal-Proċedura Ċivili, minflok tintuża firma elettronika. Il-persuni msemmija hawn fuq ikollhom jinstallaw kanal sigur ta' trażmissjoni għan-notifika tal-atti elettronici. Tingħata prova tan-notifika elettronika permezz ta' konferma elettronika tar-riċevuta f'format strutturat u li jinqara mill-magni. Għal dan l-għan, meta tinnotifika l-att, il-qorti tipprovdi sett ta' *data*.

L-aċċettazzjoni skont l-Artikolu 13 u l-Artikolu 174(3) tal-Kodiċi tal-Proċedura Ċivili tista' tiġi espressa permezz tal-mezzi deskritti fil-punt (b) hawn fuq.

Għal aktar dettalji ara l-punt (b).

L-Artikolu 25 1(e) Persuni jew professjonijiet, obbligati jaċċettaw in-notifika ta' dokumenti jew komunikazzjonijiet oħrajn bil-miktub permezz ta' mezzi elettronici

B'segwitu għall-introduzzjoni tal-Artikolu 31a(1), l-ewwel sentenza, tal-Kodiċi Federali li jirregola l-Professjoni Legali ("BRAO"), l-Avukatura Federali għandha l-obbligu li tinstalla kaxxa postali elettronika speċjali għal kull avukat fil-Ġermanja. Wieħed mill-għanijiet ta' dan l-Artikolu 31a huwa li jkun żgurat li kull avukat fil-Ġermanja jkun jista' jiġi kkuntattjat permezz tal-kanali elettronici. Il-kaxxa postali elettronika speċjali għall-avukati ġiet installata fit-28 ta' Novembru 2016.

Madankollu, fil-preżent ma hemm l-ebda obbligu li tintuża. Kuntrarjament, l-Artikolu 31 tar-Regolament li jirregola d-Direttorju u l-Kaxxa Postali tal-Avukati (*Rechtsanwaltsverzeichnis- und -postfachverordnung*) jipprevedi li, sal-31 ta' Diċembru 2017 inkluż, l-informazzjoni li tiġi riċevuta permezz tal-kaxxa postali elettronika speċjali għall-avukati trid titqies biss jekk il-proprietarju tal-kaxxa postali jkun laħaq qbil minn qabel dwar l-użu tagħha. Dan il-perjodu ta' użu volontarju huwa maħsub biex jagħti l-opportunità lill-avukati biex idañhlu gradwalment it-teknoloġija l-ġdida u biex jiżgura li l-kaxxa postali tkun qed taħdem bla intoppi qabel ma l-użu tagħha jsir obligatorju. B'effett mill-1 ta' Jannar 2018, għandu jiġdied paragrafu 6 ġdid mal-Artikolu 31a BRAO, li jobbliga lill-avukati kollha li jkunu akkonoxxenza b'mod dovut tal-informazzjoni mibgħuta fil-kaxxa postali elettronika speċjali tagħhom għall-avukati. F'dan ir-rigward hija inkluża emenda leġislattiva fl-Abbozz ta' liġi għall-implimentazzjoni tad-Direttiva dwar ir-Rikonoxximent ta' Kwalifiki Professjonali u għall-emendar ta' dispożizzjonijiet oħra dwar il-professjonijiet legali (ref. Bundestagsdrucksache 18/9521, pp. 9 u 107 et seq.).

Dan il-qasam huwa rregolat ukoll mir-Regolament (KE) Nru 1393/2007 tal-Parlament Ewropew u tal-Kunsill tat-13 ta' Novembru 2007 dwar in-notifika fl-Istati Membri ta' dokumenti ġudizzjarji u extraġudizzjarji fi kwistjonijiet ċivili jew kummerċjali (notifika ta' dokumenti).

Artikolu 25 1 (f) Tariffi tal-qorti u l-metodi tal-ħlas

It-tariffi tal-qorti għall-Proċedura Ewropea għal Talbiet Żgħar huma soġġetti għall-Att dwar l-Ispejjeż tal-Qorti ("GKG").

It-tariffi tal-qorti jiġu imposti mill-qorti permezz ta' fattura tat-tariffi tal-qorti (*Gerichtskostenrechnung*). It-tariffi jibdeu japplikaw minn meta tiġi ppreżentata l-applikazzjoni li tagħti bidu għall-proċedimenti, allavolja l-proċedimenti jistgħu jitkomplew anki jekk ma jsirx il-ħlas.

Minbarra l-applikant, kull min ikollu obbligu bħal impost fuqu mill-qorti, jew kull min jassumi interess bħala parti minn soluzzjoni, ukoll ikollu l-obbligu li jħallas it-tariffi tal-qorti.

It-tariffi speċifiċi huma stipulati fi skeda tal-ispejjeż annessa mal-Att dwar l-Ispejjeż tal-Qorti ("KV-GKG"). Fin-numru 1210 KV-GKG hemm stabbilita rata tariffarja ta' 3.0 unitajiet ta' tariffa għall-Proċedura Ewropea għal Talbiet Żgħar. F'każ ta' terminazzjoni bikrija tal-proċedimenti, ir-rata tariffarja tonqos għal 1.0 ta' unità (in-numru 1211 KV-GKG).

It-tariffa hija stabbilita f'konformità mal-ammont inkwistjoni fil-kawża, normalment l-istess bħall-ammont tat-talba. Jekk, minbarra t-talba prinċipali, ikunu involuti wkoll talbiet anċillari (imgħax jew spejjeż), l-ammont tat-

talbiet ancillari ma jgix ikkunsidrat.

Japplikaw it-tariffi segwenti:

Ammont sa EUR	Rata 3.0 EUR	Rata 1.0 EUR
500.00	105.00	35.00
1 000.00	159.00	53.00
1 500.00	213.00	71.00
2 000.00	267.00	89.00
3 000.00	324.00	108.00
4 000.00	381.00	127.00
5 000.00	438.00	146.00

Minbarra t-tariffi, kull spiza bħal spejjeż għax-xhieda, esperti jew interpreti huma dovuti wkoll.

Il-pagament jista' jsir permezz ta' trasferiment bankarju. Id-dettalji tal-bank jingħataw flimkien mat-talba għall-pagament maħruġa mill-uffiċċju tal-kaxxier tal-qorti.

Artikolu 25 1 (g) Il-proċedura tal-appell u l-qrati kompetenti għal appell

Rimedji legali bħall-appelli ordinarji (*Berufungen*) jistgħu jiġu ppreżentati kontra deċiżjonijiet tal-qorti mogħtija fil-Prim'Istanza f'konformità mar-regoli stipulati fil-Kodiċi ta' Proċedura Ċivili (ZPO), b'mod partikolari l-Artikoli 511 *et seq.* tiegħu. Appelli bħal dawn għandhom jiġu ppreżentati fi żmien xahar; il-perjodu jibda jgħodd mid-data tan-notifika tas-sentenza kompluta. Il-qorti bil-ġurisdizzjoni biex tisma' appell kontra deċiżjoni ta' qorti lokali (*Amtsgericht*) fil-proċedura Ewropea għal talbiet żgħar hija l-qorti reġjonali (*Landgericht*) li l-qorti lokali tinsab fid-distrett tagħha.

Deċiżjoni dwar appell mogħtija minn qorti reġjonali — wara awtorizzazzjoni speċifika — tista' tiġi kkontestata fuq punti tad-dritt (*Revision*) quddiem il-Qorti Reġjonali Superjuri (*Oberlandesgericht*) li l-qorti reġjonali tinsab fid-distrett tagħha.

Artikolu 25 1 (h) Rieżami tal-proċedura tas-sentenza u l-qrati kompetenti biex jagħmlu dan ir-rieżami

Skont l-Artikolu 1104(1) tal-Kodiċi tal-Proċedura Ċivili, jekk ikunu ssodisfati r-rekwiżiti stipulati fl-Artikolu 18, u wara li jiġi ppreżentat rikors, il-proċedimenti jitkomplew u jitreggġu lura għall-istadju li kienu fih qabel ma ngħatat is-sentenza. Il-qorti kompetenti hija dik li tkun semgħet il-proċedimenti oriġinali.

Artikolu 25 1 (i) Lingwi aċċettati

Tista' tintuża biss il-lingwa Ġermaniża. Fid-distretti ta' oriġini tal-popolazzjoni Sorbjana, is-Sorbi għandhom id-dritt li fil-qorti jtkellmu bis-Sorbian.

L-Artikolu 25 1 (j) L-awtoritajiet kompetenti mill-eżekuzzjoni

Għal informazzjoni dwar l-awtoritajiet kompetenti għall-eżekuzzjoni, ara s-sommarju hawnhekk: "[Proċeduri għall-infurzar ta' sentenza](#)". Il-qorti bil-ġurisdizzjoni għal deċiżjonijiet skont l-Artikolu 23 hija l-qorti responsabbli mis-smiġħ tal-proċedimenti prinċipali.

■ L-aħħar aġġornament: 02/08/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.